



நீட் விவகாரத்தில் பா.ஜ.க. எதிரி என்றால், அ.தி.மு.க. துரோகி என்பதை அம்பலப்படுத்துவோம்!

# உண்ணாவிரதப் போராட்டத்தை வெற்றி பெறச் செய்வோம்!

காணொலிக் காட்சி வாயிலாக நடைபெற்ற ஆலோசனைக் கூட்டத்தில் இளைஞர் அணிச் செயலாளர் அமைச்சர் உதயநிதி ஸ்டாலின் உறுதி!

**சென்னை, ஆக. 19 -**  
**நீட் விவகாரத்தில் பா.ஜ.க. எதிரி என்றால், அ.தி.மு.க. துரோகி என்பதை உண்ணாவிரதத்தின் மூலம் அம்பலப்படுத்துவோம் என்றும், மாநிலம் முழுவதும் நடைபெறும் உண்ணாவிரதப் போராட்டத்தை வெற்றி பெற வேண்டியது மிக மிக அவசியம் என்றும் காணொலிக் காட்சி வாயிலாக நடைபெற்ற ஆலோசனைக் கூட்டத்தில் பேசுகையில் இளைஞரணிச் செயலாளர் அமைச்சர் உதயநிதி ஸ்டாலின் உறுதிபடத் தெரிவித்தார்.**

தமிழ்நாட்டு மாணவர்கள் மீது நீட் தேர்வைத் திணுக்கும் ஒன்றிய அரசையும் ஆளுநரையும் கண்டித்து, கழக இளைஞர் அணி, மாணவர் அணி, மருத்துவ அணி சார்பில் வரும் 20ம் தேதி நடைபெற உள்ள உண்ணாவிரத அறப்போராட்டம் தொடர்பான ஆலோசனைக்கூட்டம், காணொலிக்காட்சி வாயிலாக நடைபெற்றது.

**இக்கூட்டத்தை தலைமையேற்று நடத்திய கழக இளைஞர் அணி செயலாளர் அமைச்சர் உதயநிதி ஸ்டாலின் அவர்கள் பேசியதாவது:**

அனைவருக்கும் வணக்கம். இளைஞர் அணிக்கு நம்முடைய தலைவர் ஒவ்வொரு முறையும் ஒரு இலக்கு, ஒரு டாஸ்க் கொடுக்கும் போது நாங்கள் இப்படித்தான் அதற்கு முன்னாடி ஒரு மீட்டிங் நடத்தி ஒரு ஆய்வுக் கூட்டம் நடத்தி தயாராகுவோம். அந்தவகையில், இன்றைக்கு இந்த ஆய்வுக் கூட்டத்தை ஒரு குறுகிய காலத்தில் ஏற்பாடு செய்து கிட்டத்தட்ட 90 சதவிகிதம் பேர் இதில் கலந்துகொண்டுள்ளோம்.

இளைஞர் அணி மட்டுமல்ல கழகத்தின் எந்த அணியாக இருந்தாலும், இதுபோல எந்த நிகழ்ச்சியைக் கொடுத்தாலும் ஒரு சிறந்த திட்டமிடலுக்கானதான் இந்த நிகழ்ச்சி. இந்த ஆய்வுக்கூட்டம் நடந்து கொண்டிருக்கிறது.

**திட்டமிடலுக்காகத்தான் இந்த ஆலோசனைக் கூட்டம்!**

திராவிட மாடல் பயிற்சிப் பாசறையாக இருக்கட்டும், இளைஞர் அணியினுடைய உறுப்பினர் சேர்க்கை, கொரோனா கால நலத்திட்ட உதவிகள், மக்கள் நலனுக்கான ஆர்ப்பாட்டங்கள், போராட்டங்கள் என எந்த ஒரு விஷயமாக இருந்தாலும் யார் யாருக்கு என்னென்ன பொறுப்பு, யார் யார் என்னென்ன வேலைகளைச் செய்யப்போகிறோம் என்கிற இந்தத் திட்டமிடலுக்குத்தான் இந்த ஆலோசனைக் கூட்டத்தை நாம் இங்கே நடத்திக் கொண்டிருக்கிறோம்.

ஆனால், இப்போது நீட்டை ரத்து செய்யவேண்டும் என்று கூறி, இப்பொழுது ஒரு உண்ணாவிரதம் இருக்கப் போகிறோம் வருகிற 20ஆம் தேதி. அதற்கு இந்த ஆலோசனைக் கூட்டம் என்பது, ஏதோ நம் வீட்டு நிகழ்ச்சி ஒன்றுக்கான ஏற்பாடு போல ரொம்பவும் பாசறையாக நான் இதை உணர்ச்சிகளேன்.

நீங்களும் உணர்வீர்கள் என்ற நம்பிக்கை எனக்கு இருக்கின்றது.

அனிதா மரணத்தில் ஆரம்பித்து, இன்று ஜெகதீஸ்வரன் மாணம் வரை 23 மரணங்கள் நிகழ்ந்துள்ளன. அனிதாவினுடைய மரணம் நம் எல்லோரையும் அந்த நேரத்தில் உலுக்கி எடுத்தது. கல்விதான் சமூக மாற்றத்திற்கான கருவி என பெரியார், அண்ணா, கலைஞர் என்று நம்முடைய முன்னோடிகள் விதைத்த அந்த நம்பிக்கையில் படித்த



பொண்ணு. கூலி வேலை செய்கிற அப்பா, அம்மா குடிசை வீடு 1,200 மார்க்குக்கு 1,176 மார்க் எடுத்த தங்கை அனிதா. இந்நேரம் அனிதா உயிரோடு இருந்திருந்தால் அவர் ஒரு மருத்துவர். படிச்சா பெரிய ஆள் ஆகி விடலாம் என்று நம் முன்னோர்கள் விதைத்த அந்த நம்பிக்கையின் பலன்தான் நம் அனிதா எடுத்த அந்த 1176 மார்க்.

ஆனால், நீ படித்தாலும் பெரிய ஆள் ஆக முடியாது என்ற அவநம்பிக்கையின்... அடக்கு முறையின் குறியீடுதான் இந்த ஒன்றிய அரசு திணித்திருக்கின்ற நீட் தேர்வு. பிற்படுத்தப்பட்ட, ஒடுக்கப்பட்ட கிராமத்தைச் சேர்ந்த ஏழை மாணவர்கள் யாரும் இனிமேல் டாக்டர் ஆக வேண்டும் என்று நினைத்துக் கூடப் பார்க்கக் கூடாது என்ற கொடூர மனம் கொண்டவர்கள்.

எங்கே, நீ நல்லா படிச்ச மார்க் எடுத்துட்டு வா, உன்ன நான் டாக்டர் ஆக்குகிறேன், இன்ஜினியர் ஆக்குகிறேன், நீ என்ன ஆகணுமோ நீ ஆகு, நீ என்ன படிக்கணுமோ நீ படி, அப்படி என்று சொல்லி நுழைவத்தேர்வை ரத்து செய்த நம்முடைய முத்தமிழறிஞர் டாக்டர் கலைஞர் எங்கே?

**ஒவ்வொரு மரணத்தையும் கொச்சைப்படுத்தும் ஆளுநர்**

இப்படியான எண்ணங்கள்தான் என்னை நீட் தேர்வுக்கு எதிராக இயங்க வைத்தது. ஒவ்வொரு தற் கொலையின் போதும், உயிரிழப்பின் போதும் அனிதாவினுடைய அண்ணனாக அத்தனை குடும்பத்தினருக்கும் போய்நின்னேன். அந்தக்குடும்பத்தில் ஒருவனாகப் போய் நின்னோம். அதைத்தாண்டி இப்போ வந்து ஆளுநர் அவர்கள் நாம் வந்து தற்கொலைக்குத் தூண்டினோம் என்று ஒவ்வொரு மரணத்தையும் அவர் கொச்சைப்படுத்துகிறார்.

நம்ம வீட்டில் ஒரு மரணம் நம்ம வீட்டில் ஒரு துக்கம் என்றால், நாம் காணோம் போய் நிற்க வேண்டும். கேள்வி இருந்தோ, குஜராத் திரைத் திரை விசாரிப்பார்கள் என்று காத் திருக்கவா முடியும்? கிட்டத்தட்ட பல பேருடைய வீடுகளுக்கும், நாம் மட்டுமல்ல, நான், நம்முடைய மாணவர் அணி செயலாளர் எழிலரசன் கோவிட் லாக்டவுன் காலத்தில் கூடப் போய் நின்னுக்கிட்டு இருந்தோம்.

என்னுடன் பல அமைப்பாளர்கள், அத்தனை அணிகளின் நிர்வாகிகள், அனைவரும் அந்தத் தம்பிகளுடைய, தங்கைகளினுடைய வீடுகளுக்குப் போய் ஆறுதல் சொன்னோம். ஒவ்வொரு வீட்டிலும் அப்பா அம்மா வந்து என்னுடைய கையைப் புடிச்சிக்கிட்டு, 'தம்பி என் புகளையோட இது போகட்டும் எப்படி

யாவது இந்த நீட்டை ஒழித்து விடுங்கள்', என்று ஒவ்வொருத்தரும் கதறி அழுதுது இன்னும் என்னுடைய கண்களில் நிற்கிறது.

அரியலூரில் நான் வருவதற்கு முன்னாடி, ஒரு தம்பியினுடைய உடலைத் தூக்கிட்டு ஒடினார்கள். அந்தக் காட்சியெல்லாம் இன்னும் என்னுடைய மனசு அப்படியே இருக்கின்றன. எய்ம்ஸ் மருத்துவமனை மதுரைக்குதான் வேண்டுமென்று வாங்கிட்டு போய் அந்த இடத்தை இன்னும் வெட்டவெளியாக வைத்துக் கொண்டு இருக்கிற ஆர்.பி.உதயகுமார் அவர்கள் நான் வாரேன் என்று சொன்னவுடன், நான் வருவதற்குள் ஒரு தங்கையின் உடலைத் தூக்கிட்டுப் போய், நாம் பார்க்க முடியாமல் செய்த அந்த நிகழ்வெல்லாம் உங்களுக்கு நினைவில் இருக்கும்

**எதிர்க்கட்சியாக இருக்கும் போது பேசினேன், பாராளுமன்ற தேர்தலில் பேசினேன், சட்டமன்ற தேர்தல் பிரச்சாரத்தின் போதும் பேசினேன், அமைச்சர் ஆன பிறகும் பேசிட்டு இருக்கிறேன். கண்டிப்பாக நீட் தேர்வு ஒழியும் வரை உங்களுடைய ஒத்துழைப்பாடு கண்டிப்பாகப் பேசுவேன்.**

என்று நினைக்கிறேன்.

இப்படி நீட் தேர்வால் உயிரிழந்த பிள்ளைகளின் பெற்றோர்கள், உறவினர்கள் கதறி அழுத அந்தக் காட்சிகள் தான் நீட் தேர்வுக்கு எதிராக நம் அத்தனை பேரையும் இயக்க வைத்தது. இன்னும் இயங்க வைத்துக் கொண்டிருக்கிறது.


நாங்கள் ஆட்சிக்கு வந்தால் கண்டிப்பாக ஒழிப்போம் என்று அந்தப் பெற்றோர்களிடம் வாக்குறுதி கொடுத்தோம். அதை நான் வந்து ஒத்துக்கொள்ளுது எனக்கு எந்த விதமான சங்கடமும் இல்லை. பிரச்சினையும் கிடையாது. ஏனென்றால், மனிதாபிமான வழியில் மக்களுக்கு காசு சமூக நீதி அரசியல் செய்கின்றோம். ஆனால் நம்முடைய எதிராளிகள் மக்கள் செத்து அதன் மூலம் அவர்களுக்குக் கிடைக்கும் கெட்ட பெயர் வருவதைப் பற்றிக் கூட அவர்களுக்குக் கவலைப்படுவதில்லை. தி.மு.கவிற்குக் கெட்ட பெயர் வர வேண்டும் என்று நினைக்கிறார்கள்.

மிருகத்தனமான அரசியல்வாதிகள். இது நம்ம ஊரு நம்ம மக்கள் வாரிப்பணத்தில் கடனை மெடிக்கல் காலேஜ் இதிலே நம்ம பிள்ளைகள் படிக்காமல், வேறு யாரு வந்து படிப்பார்கள். படிக்க விடமாட்டேன், சாகடிப்பேன் என்கிறார்கள். அப்படியே படிச்சாலும் கோச்சிங் சென்ட்ரல் என்று வைத்துக் காப்பட்டுக் கம்பெனிகளுக்குக் கோடி கோடியாகக் கட்டுங்கள் என்று வசூல் பண்ணுகிறார்கள்.

**நீட் - இல்லாத மருத்துவக் கல்வி நிச்சயம் கிடைக்கும்!**

அனிதா இறந்த நாளிலிருந்து நீட் தேர்வுக்கு எதிராகப் பேசிட்டு இருக்கிறோம். ஏனென்றால், நமக்கு அந்த நம்பிக்கை இருக்கு. தலைவருக்கு அந்த நம்பிக்கை இருக்கு. நீட் இல்லாத மருத்துவக் கல்வி நிச்சயம் ஒரு நாள் இங்கு கிடைக்கும் என்று அந்த நம்பிக்கை இங்கு இருக்கிறது.

எதிர்க்கட்சியாக இருக்கும் போது பேசினேன், பாராளுமன்ற தேர்தலில் பேசினேன், சட்டமன்ற தேர்தல் பிரச்சாரத்தின் போதும் பேசினேன், அமைச்சர் ஆன பிறகும் பேசிட்டு இருக்கிறேன். கண்டிப்பாக நீட் தேர்வு ஒழியும் வரை உங்களுடைய ஒத்துழைப்பாடு கண்டிப்பாகப் பேசுவேன்.



சாரத்தின் போதும் பேசினேன். அமைச்சர் ஆன பிறகும் பேசிட்டு இருக்கிறேன். கண்டிப்பாக நீட் தேர்வு ஒழியும் வரை உங்களுடைய ஒத்துழைப்பாடு கண்டிப்பாகப் பேசுவேன்.

இந்த இரண்டரை ஆண்டுகளில் நம்முடைய முதலமைச்சர் அவர்கள் கழகத் தலைவர் அவர்கள் நீட் தேர்வை எதிர்த்து, நீட் தேர்வை ஒழிக்க வேண்டும் என்று எவ்வளவு விஷயங்கள் பண்ணியிருக்கிறார். அ.தி.மு.கவைப் பற்றி எல்லாம் நாம் கவலைப்பட வேண்டாம். ஏனென்றால், நாம் உணர்வுப்பூர்வமாக இந்த விஷயத்தில் ஈடுபட்டு இருக்கிறோம்.

ஓய்வுபெற்ற நீதி அரசர் திரு. ஏ.கே. ராஜன் அவர்கள் தலைமையில் கமிட்டி, பிரதமர் மற்றும் ஆளுநருக்குக் கடிதங்கள், சட்ட முன்முடிவு பல முதலமைச்சர் களுக்குக் கடிதம் எழுதி இருக்கிறார்.

அவருடைய முயற்சியை நினைத்தாலே நிச்சயம் நீட் ஒழியும். அந்த நம்பிக்கை எனக்கு இருக்கிறது. எதிர்க்கட்சியாக இருக்கும்போது ஆர்ப்பாட்டம் போராட்டம், மறியல், கைது என நிறைய ஈடுபட்டு இருக்கிறோம்.

இன்று நாம் ஆளுங்கட்சியாக இருக்கிறோம். இது போன்ற அடையாளங்கள் நம்முடைய மக்களுடைய மனநிலையை, ஒன்றிய பாசிச பா.ஜ.க. அரசுக்கு நிச்சயம் உணர்த்துகின்ற விஷயம். அதற்கு இந்த உண்ணாவிரத அறப்போராட்டம் வெற்றி பெற வேண்டியது மிக மிக அவசியம்.

**உண்ணாவிரத அறப்போராட்ட விவரம் முரசொலியில் வரும்!**

திட்டமிட்டபடி எல்லா மாவட்டத் தலைவர்களும் புதுச்சேரி, காரைக்கால் மாநிலங்களிலும், இந்த உண்ணாவிரதப் போராட்டம் நடைபெற வேண்டியது அவசியம்.

ஒவ்வொரு மாவட்டத்திலும் எந்தெந்த இடங்களில் உண்ணாவிரத அறப்போராட்டம் நடைபெறுகிறது என்பதும் அந்தப் பணிகளை ஒருங்கிணைக்க முன்று அணிகளிலிருந்து எந்தெந்த துணைச் செயலாளர் அனுப்பி வைக்கப்படுகிறார் என்பதும் நாளை அல்லது மறுநாளோ முரசொலியில் முன்னறிவிப்பாக வரும். அதன் மூலம் நீங்கள் தெரிந்து கொள்ளலாம்.

முதலில் நாம் செய்ய வேண்டியது இந்த உண்ணாவிரத அறப்போராட்டம் குறித்து அனைத்து பொது மக்களுக்கும் தெரியப்படுத்த வேண்டும். ஏனென்றால், இதில் பொதுமக்களே வந்து கலந்துகொள்வதற்கு நம் பிக்கை எனக்கு இருக்கிறது.

அதேபோலப் பள்ளி, கல்லூரி மாணவ மாணவிகள், பெற்றோர்கள், கல்வியாளர்கள் சமூகச் செயல்பாட்டாளர்கள் அனைவரையும் இந்த உண்ணாவிரதப் போராட்டத்திற்கு நீங்கள் அழைக்க வேண்டும். யாரையும் வற்புறுத்த வேண்டாம்.

இப்படி ஒரு போராட்டம் நடக்கிறது என்று அவர்களே வந்து உணர்வுபூர்வமாகக் கலந்து கொள்வார்கள் என்று என்ற நம்பிக்கை எனக்கு இருக்கிறது.

இரட்டை இஞ்சின் வேகத்தில் மக்களுக்கு எதிரான வேலைகளைச்

செய்யும் ஒன்றிய அரசு, ஆளுநர் கூட்டணியைப் பற்றி, மக்களுக்கு அவர்கள் செய்திருக்கக் கூடிய அநியாயத்தைப் பற்றிப் பேசக்கூடிய கல்வியாளர்கள், சமூகச் செயல்பாட்டாளர்கள் பற்றிய தகவல்களைப் பெற்று, அவர்களை அந்த உண்ணாவிரத அறப்போராட்டமேடையில் பேசவைக்கலாம்.

உண்ணாவிரதத்தில் கலந்துகொள்ள முடியவில்லை என்றால், அதற்குத் தகுந்த மாதிரி நேரம் கொடுத்து, அவர்களை அழைத்துக் கொள்ளுங்கள்.

நீட் தேர்வினால் தங்களின் உயிரை மாழ்த்துக்கொண்ட மாணவ மாணவிகளுடைய பெற்றோர்கள், அவர்களுடைய நண்பர்கள், ஆசிரியர்களையும் அழைக்கலாம்.

நம் இயக்கத்துடன் கொள்கை உறவு கொண்ட தோழமைக் கட்சியின் மாவட்ட தலைவர்களையும், இந்தப் போராட்டத்தில் கலந்து கொள்ளுமாறு கேட்கலாம்.

**கட்டுக் கோப்புடன் பங்கேற்க வேண்டும்!**

நம் மாநிலத்திற்கு பாரதிய ஜனதா கட்சி எதிரி என்றால், அ.தி.மு.க.துரோகி என்பதை நீட் தேர்வு உதாரணங்கள் மூலம் அம்பலப்படுத்த வேண்டும். இது அனைத்தையும் நாம் மிக கண்ணியமாகச் செய்ய வேண்டும்.

இந்த உண்ணாவிரத அறப்போராட்டம் நிச்சயம் வெற்றிதான் என்பதில் எனக்கு எந்தச் சந்தேகமும் இல்லை. ஆனால், அவதூறு பரப்பு வதற்காகவே ஓவர் டைட் வேலை பார்க்கும் சிலர், இந்த அறப்போராட்டம் பற்றியும் நிச்சயம் அவதூறு பரப்பினைப்பார்கள்.

அதற்கு நாம் கொஞ்சம்கூட இடம் கொடுத்துவிடக்கூடாது. காலை 9 மணிக்கு தொடங்கும் உண்ணாவிரதத்திற்கு வந்து அமர்ந்தால், மாலை 5 மணி வரை அதே இடத்தில் அமர்ந்திருக்க வேண்டும். ஏதாவது அத்தியாவசிய காரணங்கள் தவிர மற்றபடி தேவையின்றி நிற்பது, சுற்றுவதைத் தவிர்த்துக் கொள்வது நல்லது.

கட்டுக்கோப்புதான் நம் கழகத்தை வெல்ல வைத்து இருக்கிறது என்பதை மனதில் கொண்டு இந்த அறப்போராட்டத்தில் நீங்கள் கலந்து கொள்ள வேண்டும், அனைவரையும் கலந்து கொள்ளச் செய்ய வேண்டும்.

வருவாய் மாவட்டத்திற்கு ஒரு இடத்தில் மட்டும்தான் உண்ணாவிரத அறப்போராட்டம் நடத்தப்படும். ஒரு பொதுவான நல்ல காரியத்திற்காக இந்த அறப்போராட்டத்தில் ஈடுபடுகின்றோம். அங்கு போய் கட்சிக்குள் இருக்கக்கூடிய பிரச்சினைகள், கோஷ்ட சண்டைகள், தனிப்பட்ட விரோதங்களை வெளிப்படுத்தக் கூடாது.

ஒற்றுமையாக இருந்து அறப்போராட்டத்தை நாம் வெல்ல செய்ய வேண்டும். நாம் ஒன்று குரூபம் வைத்துக்கொள்ள வேண்டும். கலைஞருடைய நூற்றாண்டில் இருக்கின்றோம். அந்த கலைஞர்தான் நுழைவத்தேர்வை ரத்து செய்து கவுன்சிலிங்கில் ஏழை எளிய மாணவிகள், மாணவர்கள் டாக்டர் ஆவதற்கு உத்தரவு போட்டார்.

அவருடைய நூற்றாண்டு முடியையும் பொழுதுநிச்சயம் நம்முடைய 'இந்தியா கூட்டணி' வென்றிருக்கும். நம்முடைய சகோதரர் ராகுல் காந்தி

அவர்கள் பலமுறை சொல்லி இருக்கிறார். கண்டிப்பாக எந்தெந்த மாநிலம் நீட்டில் இருந்து விலக்கு கேட்கிறார்களோ, அவர்களுக்கு அந்தக் கல்வி உரிமை கொடுக்கப்படும் என்று தெளிவாகச் சொல்லி இருக்கிறார்.

எனவே, ஒன்றிய பா.ஜ.க. அரசு தகர்த்தப்பட்டு நம் இந்தியா கூட்டணி ஆட்சி அமையும்போது கண்டிப்பாக நீட் தேர்வு ரத்துச் செய்யப்படும்.

அதே போல் நம்முடைய இளைஞர் அணிக்குப் புதிய நிர்வாகிகள் அறிவித்த பிறகு கலைஞருடைய நூற்றாண்டைக்கொண்டாட, தலைவர் அவர்கள் பல்வேறு வேலைகள் கொடுத்து இருக்கிறார்கள்.

அந்த நிகழ்ச்சிகள் குறித்தெல்லாம் தொடர்ந்து நாம் ஆலோசனை செய்வோம். அதேபோல் நம்முடைய இளைஞர் அணி மாற்ற மாநாடு, டிசம்பர் மாதம் நடக்கப் போகிறது. அதற்கான முதற்கட்ட வேலைகளும் நடந்து கொண்டிருக்கிறது. இளைஞர் அணிக்கு மட்டும்கூடச் சொல்லவில்லை. மருத்துவ அணிக்கும் முழுமையாக நிர்வாகிகளை நியமித்து இருக்கிறீர்கள். மாணவர் அணிக்கும் புதிதாக நிர்வாகிகள். நியமிக்கப்பட்டிருக்கிறார்கள்.

**முன்று அணிகளுக்கும் முதல் களம் உண்ணாவிரதம்!**

நமது முன்று அணிகளுக்கும் கிடைத்திருக்கின்ற முதல் களம்... முதல் போராட்டம்... இந்த நீட் ரத்து உண்ணாவிரத அறப் போராட்டம்.

அனிதாவில் ஆரம்பித்து ஜெகதீஸ்வரன் வரை 23 உயிர்களைப் பறிகொடுத்திருக்கிறோம். இப்போது மாணவர்கள் மட்டுமல்லாமல் அவர்களின் பெற்றோர்களையும் நாம் பறிகொடுக்க ஆரம்பித்துள்ளோம்.

நீங்க வந்தவுடன் முதல் கையெழுத்து என்று சொன்னீர்களே என்று எல்லாம் சொல்வார்கள். ஆனால், அதைப் பற்றி எல்லாம் நீங்கள் கவலைப்படாதீர்கள் ஏனென்றால், நாம் அரசியலுக்காக இதை நாம் பண்ணவில்லை. மாணவர்களுக்காக, கல்வி உரிமைக்காக, உணர்வுப்பூர்வமாக இந்தப் போராட்டத்தில் ஈடுபடப் போகிறோம். அதை முதலில் நீங்கள் குரூபம் வைத்துக் கொள்ளுங்கள்.

இங்குப் பேசிய சிலர் இந்தப் போராட்டத்தை இதோட விட்டு விடக் கூடாது அதை அடுத்த கட்டத்துக்கு எடுத்துப் போக வேண்டும் என்று கோரிக்கை வைத்திருக்கிறீர்கள்.

உங்களுடைய ஆலோசனைகளைக் கூறி இருக்கிறீர்கள். கண்டிப்பாக இந்தப் போராட்டத்தை வெற்றிகரமாக முடித்துவிட்டு, தலைவர் அவர்களிடத்திலே மீண்டும் முன்று அணியும் சேர்ந்து போராட்டத்தை அடுத்த கட்டத்துக்கு எப்படி எடுத்துச் செல்வது என்கின்ற ஆலோசனையையும் நாம் செய்வோம்.

அதை நோக்கி நாம் அனைவரும் பயணிப்போம்.

நீட் தேர்வுக்கு எதிரான இந்த உண்ணாவிரத அறப்போராட்டம் வெல்லடும் வெல்லடும் என்று கூறி உங்கள் அனைவருக்கும் என்னுடைய நன்றியையும், வாழ்த்துக்களையும் தெரிவித்துக் கண்டிப்பாக எந்தெந்த மாவட்டங்களில் எத்தனைப் பேர் கலந்துகொண்டீர்கள். அந்தப்புகைப்படங்கள் அத்தனையையும் நான் உண்ணாவிரதப் போராட்டம் முடிந்தவுடன் ஆய்வு செய்வேன் என்பதையும் தெரிவித்து வாய்ப்புக்கு நன்றி கூறி விடைபெறுகின்றேன்.

**இவ்வாறு கழக இளைஞரணிச் செயலாளர் அமைச்சர் உதயநிதி ஸ்டாலின் பேசினார்.**

முன்னதாக மாணவர் அணி இணைச்செயலாளர் எஸ்.மோகன் வரவேற்றார் பேசினார். மாணவர் அணி செயலாளர் எழிலரசன் எம். எல்.ஏ. மருத்துவ அணி செயலாளர் எழிலன் எம்.எல்.ஏ. மருத்துவ அணி தலைவர் கனிமொழி என்.வி.என்.. சோமு எம்.பி. இளைஞர் அணி துணைச் செயலாளர் இளையராஜா ஆகியோர் உரையாற்றினர்.

**தமிழ்நாடு அரசு**

**விழுப்புரம் நெடுஞ்சாலை**

(கட்டுமானம் மற்றும் பாராமிப்பு) வட்டம்.

ஒப்பந்தப்புள்ளி அறிவிப்பு

ஒ.அ. எண். 32 / 2023-24 / தல.அ / நாள்: 16.08.2023

தமிழ்நாடு ஆளுநருக்காகவும், அவர்களின் சார்பாகவும், கண்காணிப்புப் பொறியாளர் (நெ), க(ம)ப, விழுப்புரம் வட்டம் அவர்களால், திட்டம் சார்பு பணிகள் 2023-24-ன் கீழ் விழுப்புரம் (நெ), க(ம)ப, கோட்டத்தில் (VPM 115) ஒரு பணிக்கு இணையடிப்படையில் ஒரு உறை முறையில் சதவீத ஒப்பந்தப்புள்ளிகள் 13.09.2023, 15.00 மணி வரை வரவேற்கப்படுகிறது.

பணிப்பின் விவரம், தோராய மதிப்பு, முன்வைப்புத் தொகை, ஒப்பந்தப்புள்ளி ஆவணங்கள் மற்றும் அனைத்து இதுர விபரங்களை <https://tntenders.gov.in> என்ற அரச இணையதளத்தில் 28.08.2023 முதல் தெரிந்துகொள்ளலாம். ஏதேனும் திருத்தங்கள் / மாறுதல்கள் இருப்பின் மேற்குறிப்பிட்ட அரச இணையதளத்தில் மட்டுமே வெளிப்பாட்டும் என்று தெரிவிக்கப்படுகிறது.

உ.அ.எண். 4557/ஒப்பந்தப்புள்ளி/2023 கண்காணிப்புப் பொறியாளர் (நெ)

**"சோதனை கட்டுத்துவகற்றும் அமைச்சு, சாதனை புரிந்து சரித்திரம் படைப்போம்"**, க.க.ப. வட்டம், விழுப்புரம்.